



सूचना एवं जनसम्पर्क विभाग, बिहार

प्रेस विज्ञापित

संख्या— 743

30/09/2018

महामहिम राज्यपाल से केन्द्रीय कृषि मंत्री और सिक्किम के राज्यपाल ने शिष्टाचार मुलाकात की

पटना, 30 सितम्बर 2018 ::— महामहिम राज्यपाल श्री लाल जी टंडन से आज माननीय केन्द्रीय कृषि मंत्री श्री राधामोहन सिंह एवं सिक्किम के महामहिम राज्यपाल श्री गंगा प्रसाद ने राजभवन पहुँचकर शिष्टाचार मुलाकात की।

केन्द्रीय कृषि मंत्री श्री राधामोहन सिंह एवं राज्यपाल श्री गंगा प्रसाद ने बिहार का राज्यपाल—पद ग्रहण करने पर राज्यपाल श्री टंडन को शुभकामनाएँ दी और विश्वास व्यक्त किया कि बिहार उनके मार्ग—दर्शन में विकास—पथ पर निरंतर तेजी से आगे बढ़ता रहेगा।

केन्द्रीय कृषि मंत्री श्री सिंह ने बिहार में केन्द्र प्रायोजित कृषि योजनाओं की प्रगति से भी राज्यपाल को अवगत कराया।

मुलाकात के दौरान राज्यपाल श्री टंडन ने केन्द्रीय कृषि मंत्री से बिहार में जैविक खेती को बढ़ावा देने तथा देशी नस्ल की गायों एवं अन्य पशुओं के पालन को बढ़ावा देने हेतु योजनाएँ संचालित करने का अनुरोध किया।

राज्यपाल ने विश्वास व्यक्त किया कि 'तीसरे कृषि रोड मैप' के कार्यान्वयन के जरिये राज्य समेकित कृषि को बढ़ावा देने में सफल होगा तथा केन्द्र और राज्य सरकार का सप्तरंगी कृषि विकास का सपना भी साकार हो सकेगा।

.....